

Ἰωάννου Β

Ὁ πρεσβύτερος ἐκλεκτῇ¹ κυρίᾳ² καὶ τοῖς τέκνοις αὐτῆς, οὓς ἐγὼ ἀγαπῶ ἐν **1**
 ἀληθείᾳ, καὶ οὐκ ἐγὼ μόνος, ἀλλὰ καὶ πάντες οἱ ἐγνωκότες τὴν
 ἀλήθειαν, διὰ τὴν ἀλήθειαν τὴν μένουσαν ἐν ἡμῖν, καὶ μεθ' ἡμῶν ἔσται **2**
 εἰς τὸν αἰῶνα: ἔσται μεθ' ἡμῶν χάρις, ἔλεος,³ εἰρήνη παρὰ θεοῦ πατρός, **3**
 καὶ παρὰ κυρίου Ἰησοῦ χριστοῦ τοῦ υἱοῦ τοῦ πατρός, ἐν ἀληθείᾳ καὶ
 ἀγάπῃ.

Ἐχάρην λίαν⁴ ὅτι εὑρηκα ἐκ τῶν τέκνων σου περιπατοῦντας ἐν ἀληθείᾳ, **4**
 καθὼς ἐντολὴν ἐλάβομεν παρὰ τοῦ πατρός. Καὶ νῦν ἐρωτῶ σε, κυρία,² **5**
 οὐχ ὥς ἐντολὴν γράφων σοι καινὴν, ἀλλὰ ἣν εἶχομεν ἀπ' ἀρχῆς, ἵνα
 ἀγαπῶμεν ἀλλήλους. Καὶ αὕτη ἐστὶν ἡ ἀγάπη, ἵνα περιπατῶμεν κατὰ **6**
 τὰς ἐντολὰς αὐτοῦ. Αὕτη ἐστὶν ἡ ἐντολή, καθὼς ἠκούσατε ἀπ' ἀρχῆς,
 ἵνα ἐν αὐτῇ περιπατῆτε. Ὅτι πολλοὶ πλάνοι⁵ εἰσῆλθον εἰς τὸν κόσμον, **7**
 οἱ μὴ ὁμολογοῦντες⁶ Ἰησοῦν χριστὸν ἐρχόμενον ἐν σαρκί. Οὗτός ἐστιν
 ὁ πλάνος⁵ καὶ ὁ ἀντίχριστος.⁷ Βλέπετε ἑαυτοὺς, ἵνα μὴ ἀπολέσωμεν ἃ **8**
 εἰργασάμεθα, ἀλλὰ μισθὸν⁸ πλήρη⁹ ἀπολάβωμεν.¹⁰ Πᾶς ὁ παραβαίνων **9**
 καὶ μὴ μένων ἐν τῇ διδαχῇ τοῦ χριστοῦ, θεὸν οὐκ ἔχει: ὁ μένων ἐν τῇ

¹ ἐκλεκτός, chosen, elect. ² κυρία, ας, ἡ, lady, mistress. ³ ἔλεος, οὐς, ὁ, pity, mercy. ⁴ λίαν, greatly, very. ⁵ πλάνος, deceiver, misleading. ⁶ ὁμολογέω, confess, profess. ⁷ ἀντίχριστος, ου, ὁ, antichrist. ⁸ μισθός, οὐ, ὁ, wages, reward. ⁹ πλήρης, full. ¹⁰ ἀπολαμβάνω, receive from, get back. ¹¹ παραβαίνω, go aside, transgress.

διδασχῇ τοῦ χριστοῦ, οὗτος καὶ τὸν πατέρα καὶ τὸν υἱὸν ἔχει. Εἴ τις 10

ἔρχεται πρὸς ὑμᾶς, καὶ ταύτην τὴν διδασχὴν οὐ φέρει, μὴ λαμβάνετε

αὐτὸν εἰς οἰκίαν, καὶ χαίρειν αὐτῷ μὴ λέγετε· ὁ γὰρ λέγων αὐτῷ χαίρειν 11

κοινωνεῖ¹ τοῖς ἔργοις αὐτοῦ τοῖς πονηροῖς.

Πολλὰ ἔχων ὑμῖν γράφειν, οὐκ ἐβουλήθην διὰ χάρτου² καὶ μέλανος·³ 12

ἀλλὰ ἐλπίζω ἐλθεῖν πρὸς ὑμᾶς, καὶ στόμα πρὸς στόμα λαλῆσαι, ἵνα ἡ

χαρὰ ἡμῶν ᾗ πεπληρωμένη. Ἀσπάζεται σε τὰ τέκνα τῆς ἀδελφῆς⁴ σου 13

τῆς ἐκλεκτῆς.⁵ Ἀμήν.

¹ κοινωνέω, have a share of, share. ² χάρτης, ου, ό, papyrus, sheet of paper. ³ μέλαν, ink. ⁴ ἀδελφή, ῆς, ἡ, sister. ⁵ ἐκλεκτός, chosen, elect.